



IL-KUMMISSJONI
EWROPEA

Brussell, 1.10.2019
SWD(2019) 348 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

**REGOLAMENT TAL-KUMMISSJONI (UE) .../... li jistabbilixxi rekwiżiti tal-ekodisinn
ghal magni tal-hasil tal-platti domestiċi skont
id-Direttiva 2009/125/KE tal-Parlament Ewropew u tal-Kunsill,
li jemenda r-Regolament tal-Kummissjoni (KE) Nru 1275/2008
u li jhassar ir-Regolament tal-Kummissjoni (UE) Nru 1016/2010**

u

**REGOLAMENT DELEGAT TAL-KUMMISSJONI (UE) .../... li jissupplimenta r-
Regolament (UE) 2017/1369 tal-Parlament Ewropew u tal-Kunsill fir-rigward tat-
tikkettar tal-enerġija tal-magni tal-hasil tal-platti domestiċi**

u li jhassar ir-Regolament Delegat tal-Kummissjoni (UE) Nru 1059/2010

{C(2019) 1807 final} - {C(2019) 2123 final} - {SEC(2019) 336 final} -
{SWD(2019) 347 final}

Skeda tas-Sommarju Eżekuttiv
Valutazzjoni tal-impatt dwar ir-Regolamenti li jistabbilixxu r-rekwiżiti tal-ekodisinn u tat-tikkettar tal-enerġija għall-magni tal-ħasil tal-platti domestiċi u li jirrevokaw ir-Regolament (KE) Nru 1016/2010 u r-Regolament (UE) Nru 1059/2010
A. Htieġa li tittieħed azzjoni
Għaliex? X'inhil problema li qed tiġi indirizzata?
Il-magni tal-ħasil tal-platti domestiċi jikkunsmaw ammonti sinifikanti ta' elettriku u huma soġġetti għal rekwiżiti minimi tal-effiċjenza enerġetika u tat-tikkettar tal-enerġija. Bħala riżultat ta' daww ir-rekwiżiti u tal-progress teknoloġiku, il-biċċa l-kbira tal-magni tal-ħasil tal-platti li jinsabu fis-suq bħalissa jaqgħu fi f'dan l-oġġet tliet kategoriji ta' tikkettar tal-enerġija (A+ jew oġġet). Filwaqt li dan huwa żvilupp pożittiv, ifisser ukoll li l-konsumaturi mhumieq f'pożizzjoni li jagħmlu distinzjoni biżżejjed bejn il-prestazzjoni tal-apparat differenti fis-suq, u għalhekk kapaci jispicċaw jixtru magni tal-ħasil tal-platti tal-klassi A+ mingħajr ma jindunaw li minflok magna tal-ħasil tal-platti bl-aqwa prestazzjoni jkunu xtraw apparat bl-aktar prestazzjoni baxxa attwalment fis-suq. In-nuqqas ta' vantaġġ tas-suq li jirriżulta għal apparat aktar effiċjenti jfisser li l-manifatturi ma għadhomx iċċentivati jiżviluppaw apparat innovattiv u effiċjenti fl-użu tal-enerġija. Minkejja r-rekwiżiti attwali tal-ekodisinn u t-tikkettar tal-enerġija, il-konsum tal-enerġija tal-magni tal-ħasil tal-platti domestiċi fl-Unjoni żdied b'mod kostanti tul dawn l-aħħar snin u huwa mistenni li jkompli jiżdied minħabba r-rata ta' penetrazzjoni fl-unitajiet domestiċi tal-UE. Għalhekk huwa importanti li r-rekwiżiti attwali dwar il-konsum tal-enerġija u tal-ilma jiġu aġġornati, u li jinkiseb benefiċċju mill-progress teknoloġiku biex iż-żieda tagħhom tiġi limitata. Ir-Regolament attwali dwar l-Ekodisinn ma għandux rekwiżiti dwar l-effiċjenza fir-riżorsi, bħal pereżempju b'rabta mad-durabbiltà, il-possibbiltà ta' tiswiġa u r-riċiklabbiltà, li jistgħu jgħinu biex jitreggħu lura t-tnaqqis fit-tul medju tal-ħajja tal-magni tal-ħasil tal-platti u jikkontribwixxu għall-għanijiet tal-ekonomija ċirkolari. Madankollu, il-magni tal-ħasil tal-platti, bħal ħafna prodotti oħra, jistgħu jittejjbu b'mod sinifikanti f'termini tal-aspetti tal-ekonomija ċirkolari, bħad-disponibbiltà u l-kostijiet ta' spare parts u t-twassil tagħhom, l-aċċess għal informazzjoni dwar it-tiswiġa u manutenzjoni u trattament aktar faċli fi tmiem il-ħajja tal-apparat: miżuri li jistgħu jinkisbu b'mod progressiv permezz ta' miżuri tal-Ekodisinn. L-għan tar-reviżjoni tar-rekwiżiti tal-ekodisinn għal magni tal-ħasil tal-platti domestiċi huwa li jiskattaw bidla fil-kundizzjonijiet tas-suq u l-ottimizzazzjoni tal-apparat, mingħajr ma ssir ħsara lir-rata ta' penetrazzjoni dejjem tikber tal-magni tal-ħasil tal-platti fis-suq tal-UE li seħħet matul dawn l-aħħar snin.
X'mistennija tikseb din l-inizjattiva?
Ir-reviżjoni proposta għandha tnaqqas il-konsum totali tal-enerġija ta' dawn il-prodotti kull sena fl-UE kollha, biex jinkiseb iffrankar tal-elettriku ta' 2,1 TWh/sena u ffrankar tal-ilma ta' 16 miljun m³/sena. Dan jikkontribwixxi għal 0,14 % tal-mira tal-UE dwar l-effiċjenza enerġetika sal-2030 u għal tnaqqis fl-emissjonijiet ta' gassijiet b'effett ta' serra ta' 0,7 Mt CO₂ ek/sena. Mistennija wkoll li tiffaċilita t-tiswiġiet u t-trattament fi tmiem il-ħajja billi tiżgura li l-informazzjoni u l-ispare parts meħtieġa jkunu disponibbli. Se tagħti s-setgħa lill-konsumaturi li jagħżlu l-aktar apparat effiċjenti, li jwassal għal iffrankar fil-konsum tal-enerġija u tal-ilma meta dan jintuża. Ir-reviżjoni proposta tar-rekwiżiti tal-ekodisinn għandha tinkoraġġixxi aktar progress teknoloġiku, filwaqt li miżuri dwar l-effiċjenza tal-materjali għandhom jipprovd u għazliet ta' tiswiġa aħjar u orħos, li jwassal għal ħajja itwal tal-prodott, iffrankar għall-konsumaturi, żieda fid-dħul għas-sewwejja u kontribut pożittiv lejn l-għanijiet tal-ekonomija ċirkolari.
X'inhil l-valur miżjud ta' azzjoni fil-livell tal-UE?
Mingħajr rekwiżiti armonizzati fil-livell tal-UE, l-Istati Membri jerġgħu jdaħħlu fis-seħħ rekwiżiti minimi nazzjonali tal-effiċjenza enerġetika speċifiċi għall-prodott fil-politiki ambjentali u tal-enerġija tagħhom. Bħala konsegwenza, dan ikollu impatt negattiv fuq il-moviment liberu tal-merkanzija u jżid il-kostijiet tal-konformità għall-kumpaniji tal-UE. Hemm valur miżjud ċar f'li jiġu meħtieġa livelli minimi ta' effiċjenza enerġetika u tikketta tal-enerġija fil-livell tal-UE. Barra minn hekk, fil-każ tal-magni tal-ħasil tal-platti, ir-reviżjoni tal-miżuri dwar l-ekodisinn u t-tikkettar tal-enerġija huma importanti għall-UE billi: - ir-rekwiżiti minimi riveduti tal-effiċjenza enerġetika għandhom isostnu l-momentum tal-progress teknoloġiku tal-magni tal-ħasil tal-platti li jiġu introdotti fis-suq uniku tal-UE; - rekwiżiti godda tal-ekodisinn għandhom ikunu relatati mal-aspetti tal-prestazzjoni, il-possibbiltà ta' tiswiġa u d-durabbiltà tal-magni marbuta mal-effiċjenza tal-materjali, li qabel ma kinux regolati, u dawn

għandhom jiġu armonizzati fl-UE kollha.

B. Soluzzjonijiet
X'għażliet ta' politika leġislattivi u mhux leġislattivi ġew ikkunsidrati? Hemm għażla ppreferuta jew le? Għaliex?
Waq t il-valutazzjoni tal-impatt ġew ikkunsidrati l-għażliet li ġejjin: – Għażla ta' Politika O: zamma tal-istatus quo, li tintuża bħala xenarju bażi għall-valutazzjoni: l-ebda azzjoni ulterjuri, ir-regolamenti dwar il-magni domestiċi tal-ħasil tal-platti domestiċi li huma fis-seħħ bħalissa ma jinbidlux; – Għażla ta' Politika A: Kombinamenti ta' rekwiżiti aktar ambizzjużi tal-effiċjenza enerġetika skont l-ekodisinn u t-tikkettar tal-enerġija (possibbiltà ta' xenarji differenti); – Għażla ta' Politika B: Kombinamenti ta' rekwiżiti inqas ambizzjużi tal-effiċjenza enerġetika skont l-ekodisinn u t-tikkettar tal-enerġija (possibbiltà ta' xenarji differenti); – Għażla ta' Politika C: minbarra r-rekwiżiti f'A u B, rekwiżiti tal-ekodisinn dwar l-effiċjenza tal-materjali (tliet xenarji kkunsidrati). L-aktar għażla effettiva f'termini ta' enerġija, effiċjenza fir-riżorsi u ffrankar tal-kostijiet tgħaqqad flimkien: (i) rekwiżiti aktar stretti tal-ekodisinn dwar l-effiċjenza enerġetika għal apparat ta' daqs sħiħ permezz tat-tieni livell li se jidhru fis-seħħ fl-2024; (ii) il-kategoriji tat-tikketta tal-enerġija f'wisgħat tal-banda żgħira (mhux proporzjonali); u (iii) rekwiżiti tal-effiċjenza tal-materjali dwar id-disponibbiltà ta' spare parts u ta' informazzjoni dwar it-tiswija. Din l-għażla ntgħażlet bħala l-għażla ppreferuta.
Liema għażla u min jappoġġaha?
Filwaqt li l-partijiet ikkonċernati ma kkummentawx dwar il-kombinamenti dettaljati kollha ta' miżuri fix-xenarji differenti, dawn esprimew il-preferenzi tagħhom għal xi għażliet. L-Għażla A tikkorrispondi għal-livell ta' ambizzjoni rakkomandat minn uħud mill-Istati Membri, l-assoċjazzjonijiet tal-konsumaturi u l-NGOs ambjentali, filwaqt li xi partijiet ikkonċernati tal-industrija kellhom tħassib dwar il-miżuri aktar stretti tal-effiċjenza enerġetika. Dan it-tħassib ġie meqjus billi l-miżuri b'data ta' applikazzjoni aktar tard ġew introdotti b'mod gradwali. Stati Membri oħra u partijiet ikkonċernati oħra tal-industrija kienu favur l-Għażla B, li opponewha partijiet ikkonċernati oħra, inklużi organizzazzjonijiet tal-konsumatur u NGOs ambjentali. Kien hemm tħassib dwar l-eżegwibbiltà ta' wħud mir-rekwiżiti tal-effiċjenza tal-materjali fl-Għażla C, iżda kien hemm ukoll appoġġ għall-inklużjoni tagħhom. Madankollu, l-approċċ prudenti li ġie segwit għandu jippermetti l-implimentazzjoni bla xkiel tagħhom.
C. Impatti tal-għażla ppreferuta
X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?
Sal-2030, l-għażla ppreferuta għandha tagħti r-riżultati li ġejjin: • iffrankar tal-elettriku ta' 2,06 TWh/sena u ffrankar tal-ilma ta' 16 miljun m³/sena, kontribuzzjoni ta' 0,14 % lejn il-mira tal-UE għall-effiċjenza enerġetika sal-2030; • tnaqqis fl-emissjonijiet ta' gassijiet b'effett ta' serra ta' 0,7 Mt CO₂ ek/sena; • Frankar ta' kostijiet netti annwali għall-konsumatur ta' EUR 18-il miljun (meta jitqies prezz ogħla tax-xiri); • dħul ulterjuri ta' EUR 4 biljun fis-sena mill-kummerċ, li jwassal għal 11 000 impjieg addizzjonali fis-settur tal-manifattura u għal 34 000 impjieg addizzjonali fis-settur tal-bejgħ bl-imnut tal-UE; • iż-żamma tal-kompetittività tal-industrija u tar-rwol ewlieni tal-UE bħala manifattur ta' kwalità għolja; • il-promozzjoni tal-innovazzjoni għal magni tal-ħasil tal-platti aktar effiċjenti; u • Dħul u profitti ogħla għal kumpaniji indipendenti (bħal SMEs) li jaħdmu fil-qasam tat-tiswija u r-rinnovazzjoni tal-prodotti.
X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)?
Għall-fornituri hemm kost ta' EUR 3,2 miljun għall-forniment ta' żewġ settijiet ta' tikketti tal-enerġija (wieħed skont ir-regolamenti attwali u wieħed skont il-miżuri l-ġodda) waqt perjodu ta' "dupplikazzjoni" ta' 6 xhur. Għan-negozjanti hija preżunta spiża ta' darba ta' EUR 0,3 miljun għat-tikkettar mill-ġdid ta' madwar 2.5 % tal-prodotti tagħhom li se jkunu għall-wiri.
Kif se jintlaqtu n-negozji, l-SMEs u l-mikrointrapriżi?
Ara l-kostijiet u l-benefiċċji msemmija hawn fuq. Fl-UE ma hemmx manifatturi ta' magni tal-ħasil tal-platti li huma SMEs, ħlief fi swieq niċċa. Barra minn hekk, hafna negozji indipendenti tat-tiswija huma SMEs jew mikrointrapriżi, li b'mod partikolari għandhom x'jiggrawdanjaw mir-rekwiżiti dwar il-possibbiltà ta' tiswija.

Se jkun hemm impatti sinifikanti fuq il-baġits u l-amministrazzjonijiet nazzjonali?
Le, il-kost għall-awtoritajiet tas-sorveljanza tas-suq jibqa' bejn wieħed u ieħor l-istess. Huwa diffiċli li jiġu stmati l-kostijiet tal-infurzar tar-regolamenti, iżda huwa mistenni li, permezz tal-baži ta' data għar-registrazzjoni tal-prodotti, il-piż amministrattiv jinżamm f'livell baxx.
Se jkun hemm impatti sinifikanti oħra?
Iva, l-għażla ppreferuta hija mistennija li jkollha impatt pożittiv fuq il-kompetittività u l-innovazzjoni fl-UE u fuq il-kundizzjonijiet tas-suq għall-iżvilupp ta' tiswijiet indipendenti, li jwassal għal iffrankar tar-riżorsi.
D. Segwitu
Meta se jsir eżami mill-ġdid tal-politika?
Se jsir eżami mill-ġdid mhux aktar tard minn 5 snin wara d-dhul fis-sehħ.